

ٹیپو سلطان، اقبال اور عصر حاضر

تاریخ کے جدید دور میں یورپی سیاست کو عالمی سیاست کی اہمیت حاصل رہی ہے۔ برطانیہ سے امریکہ کی آزادی، انقلاب فرانس اور نپولین کے عروج نے توازن طاقت انگریزوں کے خلاف کر دیا تھا۔ زارروں سلطنت عثمانیہ پر قبضہ کر کے بحیرہ روم تک پہنچنا چاہتا تھا۔ مصر میں نپولین کی کامیابی نے بر صغیر کے انگریزوں کو خطرے کا قوی احساس دلادیا تھا۔ انہی دنوں والی کابل زمان شاہ کے ارادے بھی شاملی ہند کے لیے پریشان کن تھے۔ انگریزاں افریقہ راس حکمران سے نفرت کرتے تھے جو ان کے سیاسی مستقبل اور اقتدار کے لیے خطرناک ثابت ہو رہا ہے۔ ان کی یہ نفرت ٹیپو سلطان کے بارے میں انہائی شدید تھی۔

”تاریخ ٹیپو سلطان“ کا مصنف محبّ الحسن رقم طراز ہے:

”لارڈ کارنوالس جب گورنر جنرل بن کر بر صغیر آیا تو بین الاقوامی سیاست میں تجویز کی روشنی میں اس نے انگلینڈ اور فرانس کی رقبابت میں بر صغیر کی اہمیت کا صحیح اندازہ کیا۔ اس کا کہنا تھا کہ اگر بر صغیر میں برطانوی اقتدار قائم کرنا ہے تو جلد یا بدری ”ٹیپو“ سے ضرور لڑنا ہو گا۔“ (ص ۱۷۸)

کیمبرج ہسٹری آف انڈیا کے مطابق:

”ٹیپو سلطان کے بارے میں انگریز کمپنی کی پالیسی کیساں و جامد نہیں رہی۔ ابتداء میں یہ کوشش تھی کہ ٹیپو کو اتنا کمزور کر دیا جائے کہ وہ کمپنی کے لیے خطرہ نہ رہے۔ بعد میں بھی پالیسی اس کے مکمل اتحصال میں تبدیل کر دی گئی۔“ (ج ۵ ص ۳۲۷)

انگریزوں کے ان رجحانات میں ٹیپو سلطان کی بد قسمتی کو صرف یہ دل تھا کہ اٹھارہویں صدی میں وہ واحد ہندوستانی حکمران تھا جس نے انگریز استعماریت کو چیلنج کیا اور جذبہ آزادی کو اپنی زندگی کا واحد نصب الین بنالیا۔ سلطان، اسلام اور آزادی کو دو اگلے چیزیں نہیں سمجھتا تھا۔ اس کے نزدیک اسلام کو سر بلند کرنے یا آزادی کو برقرار رکھنے کے لیے جہاد بالکفار لازمی شے تھا۔ اس نے ”فتح الجہدین“ میں تفصیل سے مسائل جہاد بیان کیے ہیں۔

۸۷۴ء میں اس نے جو اعلان جہاد کیا، اس سے اس کے جذبہ ایمانی کا پوری طرح اظہار ہوتا ہے۔ یہ اعلان ان الفاظ

سے شروع ہوتا ہے:

”ختم پیغمبر ان ﷺ کے وقت مسلمانوں کو جواہر کام دیے گئے تھے، انہوں نے ان احکام کو بھلا دیا جس کی وجہ سے ان پر زوال آ گیا۔ اس وقت خدا کے فضل و کرم سے ہم ان احکام کو اپنے دستخط اور مہر سے مسلمانوں کی آگاہی کے لیے دوبارہ جاری کرتے ہیں تاکہ مسلمان ان سے ہدایت پائیں۔“

(بحوالہ ”صحیفہ ٹپو سلطان“ حصہ دوم، ص ۱۳۲ از محمود بن گوری)

سلطان کی اپنی زندگی اسلامی رنگ میں رنگی ہوئی تھی۔ ”تاریخ سلطنت خداداد“ کا مصنف رقم طراز ہے کہ سلطان اس قدر کامل الحیات ہا کہ سوائے اس کے پیر کے ٹھنڈوں اور کالائیوں کے اس کے جسم کو کبھی کسی نے برہنہبیں دیکھا۔ یہاں تک کہ حمام میں بھی وہ اپنے تمام جسم کو چھپائے رکھتا۔ (ص ۵۰۵) حضرت عثمان غنیؓ کے بعد اس اعتبار سے دنیا میں سلطان کی حریت انگیز مثال ہے۔

ٹپو سلطان مجہد تھا۔ وہ مجہد کی طرح لڑا۔ اس کی جدت میں مفید تھیں لیکن محمد بن تغلق کی طرح اس کے خلاف پڑیں۔ سرجاد و نائمہ سرکار نے اگر یہ کہا ہے کہ ”ٹپو سلطان اپنے زمانے سے بہت پہلے پیدا ہو چکا تھا“ تو کیا غلط کہا ہے۔ سلطان کے دوستوں اور حامیوں میں جذبہ تو موجود تھا لیکن انگریزوں کی مانند قومی تصور تھیں تھا۔ سلطان کے کیلوں اور مشیروں کو انفرادی مفادات کا لائق دے کر خریدا جاسکتا تھا۔ سلطان کی شہادت صرف اسلامی جاہ و جلال کی موت نہ تھی بلکہ یہ ہندوستان کی غیرت اور خودداری کی موت تھی۔ جzel ہیرس سلطان کی لاش دیکھ کر بے ساختہ پکارا تھا کہ ”آن سے ہندوستان ہمارا ہے۔“

”سلطنت خداداد“ کے مطابق ایک امریکی مورخ برڈز اڈ کلف نے سلطان کی شہادت کے ۲۲ برس بعد مشہد

سلطان پر بیٹھ کر کچھ ایسے تاثرات ظاہر کیے تھے:

”اے آسمانی جہاد کے ستارے! تو غروب ہو گیا لیکن ان ذلیل انسانوں کی طرح نہیں کہ جو مغرب اور سریندر دشمنوں کے سامنے معافی اور جان بخشی کے لیے خاک ندمت پر سر بیجود ہوئے۔..... تو شہنشاہی کی زندگی ٹھکرا کر شیر کی طرح میدان میں کوڈ پڑا اور سپاہی کی طرح مر گیا۔..... موت بہتر ہے کہ ایسی رسوا کن زندگی سے جو سالہا سال کے اندوہ و انفعاں کی سرمایہ دار ہو۔“ (ص ۶۳۰)

مسلمان سکھرانوں پر یہ ایرام عموماً گایا جاتا ہے کہ انہوں نے ہندوؤں کے مندوؤں کو منہدم کیا اور غیر مسلموں کے ساتھ وحشیانہ سلوک روا رکھا۔ یہ ایک بہتان عظم ہے اور ٹپو سلطان کے بارے میں بالکل بے بنیاد ہے۔ گاندھی کے مضمون سے یہ حقیقت آشکارا ہو جاتی ہے۔ گاندھی نے یہ مضمون اپنے اخبار ”یگ انڈیا“ میں شائع کیا تھا۔ ایم عبد اللہ

کی مرتب کی ہوئی کتاب ”ٹپو سلطان“ کے صفحہ ۲۶۷ سے یہ اقتباس درج ذیل ہے:

”میسور کا بادشاہ فتح علی ٹپو شہید غیر ملکی مورخوں کی نظر میں ایک ایسا مسلمان تھا جس نے اپنے رعایا کو زبردستی مسلمان بنایا لیکن یہ بہت بڑا بھوٹ ہے۔ حقیقت یہ ہے کہ ہندوؤں سے اس کے تعلقات نہایت ہی دوستانہ تھے۔ اس کے کارنامہ زندگی کی یاد، دل کے اندر خوشی اور مسرت کی ایک الہ پریدا کردیتی ہے۔ اس عظیم المرتب سلطان کا وزیر یا عظم ایک ہندو تھا اور ہمیں نہایت نہادست کے ساتھ اس حقیقت کا اعتراف کرنا پڑتا ہے کہ اس نے فدائے آزادی کو دھوکہ دے کر دشمنوں کے حوالے کر دیا۔“

ڈاکٹر بی اے سالتیر بھی اس سلسلے میں بیان کرتا ہے کہ:

”ہندوستان کی تاریخ گواہ ہے کہ آج تک کوئی شہنشاہ ایسا نہیں گزر اجس نے اپنے اور اپنی رعایا کے مفاد کو ایک جانا ہو جیسے ٹپو سلطان نے سمجھا تھا اور اس کے سارے خلوط جو سرین گری گرو کے نام بھیجے گئے ہیں، وہ بھی انہی جذبات کے آئینہ دار ہیں۔“ (بحوالہ میڈیوں انڈیا کوارٹری، علی گڑھ، اکتوبر ۱۹۵۰ء)

ٹپو سلطان نے اگرچہ نہ ہب کے معاملے میں اسلامی رواداری کا مظاہرہ کیا تھا لیکن انگریز مورخین نے ان امور کی ایسی توجیہ کی جس سے ان کی بد نیتی کا اندازہ ہوتا ہے۔ اسمتھ لکھتا ہے:

”ٹپو سلطان کھڑو مسلمان ہونے کے باوجود عالم خوف وہ اس میں برہمنوں کی دیوی دیوتاؤں سے بغرض استمدادر جو غم کیا کرتا تھا اور ان کے مندوں اور عبادت گاہوں کے لیے تھے تھا فوج بھیجا تھا۔“

(بحوالہ نسٹ اسٹھ، آ کسٹر ڈھسٹری آف انڈیا جس ۵۸۵)

لیکن جہاں مورخ اپنے فرائض کی انجام دی سے تحکم جاتا ہے، حقائق سے چشم پوشی کو حقیقت بیان قرار دینے لگتا ہے اور واقعات کی درست اور غیر جانب دارانہ ترتیب و ترتیم سے عاجز آ جاتا ہے، وہاں انسان کا ”شاعرانہ احساس“ جلوہ گر ہوتا ہے۔ وہ اسی دور ظلمت اور انہیں نگری میں اپنے فکر و تخلی سے حقائق کی ایسی تصویر کھینچتا ہے جس سے ایک طرف تو حق سامنے آ جاتا ہے اور دوسری طرف دنیا اور عالم انسانیت جو روسم اور مکروہ فریب کے مکروہ چہرے سے خوب واقف ہو جاتی ہے۔ ہاں، اپنے ہی احساس تلے شاعر، مورخ کا کام بھی سرانجام دیتا ہے، قوم کی بہت بڑھاتا ہے، راہنمائی کرتا ہے، آباد اجداد کے کارناموں سے اور کبھی عظمتِ ماضی کے تذکروں سے غیرت دلاتا ہے۔ اقبال ایسا ہی عظیم انسان تھا۔ وہ محض فلسفی شاعر نہیں تھا اور نہ صرف شاعر فلسفی تھا بلکہ مورخ شاعر بھی تھا۔ اقبال کی شاعری اس ”ناریجنی شعور“ کا شاشناختہ ہے جس کی ہڑیں مسلم تاریخ میں پیوست ہیں اور جس کے ڈانڈے اسلام کی ”تجیرنو“ سے جاتلتے ہیں۔ بر صغیر پاک وہند میں ٹپو شہید کی ششیر کاغذ المبدل اقبال کے قلم کی صورت میں رونما ہوا۔ ڈاکٹر اقبال نے ”آزادی“ پر نہایت شرح و سط سے اظہار خیال فرمایا۔ اقبال کے نزدیک آزادی ہی زندگی کا دوسرا نام ہے۔ آزادی

میں زندگی ”بھر بکراں“ بن جاتی ہے اور غلامی میں متاع بے بہا سست کر ”جوئے کام آب“ رہ جاتی ہے۔

بر صغیر میں انگریزوں کے خلاف ٹیپو سلطان کی ناکامی کے ضمن میں ذکر ہوا تھا کہ ہندوستان میں انگریز کی مانند ”قومی تصور“ موجود نہیں تھا جس کی بنا پر ٹیپو کے رفقاء کو لڑکے کر خریدا جا سکتا تھا۔ ٹیپو سلطان کی شہادت کے بعد اقبال کے عہد تک ہندوستان میں ”قومیت“ ابھرنا شروع ہو گئی تھی۔ اقبال نے اپنے ابتدائی سالوں میں ”وطنی قومیت“ کا ہی پرچار کیا مگر مطالعہ اور دنیا پر تقدیمی نظر ڈالنے کے بعد وہ اس قسم کی قومیت کے خلاف ہو گئے۔ اقبال وطن سے محبت کے خلاف نہیں بلکہ وطن کی ایسی پرسش کے خلاف ہیں جو جذبہ ملت اور انسانیت کے تقاضوں سے مکار ہے۔ انہوں نے وطن سے محبت کو بہت سراہا ہے۔ نہایت مقامی اور ابتدائی وطن کشمیر کو سراہا، پھر پنجاب کے ساتھ محبت کا اظہار کیا اور پھر ہندوستان کی وسیع تر مقامیت سے واسیگی بھی قائم رکھی۔ سماقی نامہ، کشمیر، محراب گل، افغان کے افکار، روح ہندوستان کی فریاد وغیرہ اس کی مثالیں ہیں۔

اگر ہم فکر اقبال کا بغور مطالعہ کریں تو یوں لگتا ہے جیسے وہ ٹیپو سلطان اور اکیسویں صدی میں احیاء اسلام کی تحریکات کے مابین ”بنیادی واسطہ“ ہوں۔ ٹیپو کی شکست کی بنیادی وجہ جذبہ قومیت کی کی تھی۔ اکیسویں صدی میں انگر مسلم دنیا کو شکست کا سامنا کرنا پڑتا ہے تو اس کی بنیادی وجہ ”جذبہ ملت“ کی کی ہوگی۔ فکر اقبال وطن سے فطری محبت کو بھانپتے ہوئے مقامیت کے اثبات کے ساتھ اقبال نہایت شدود مکے ساتھ اسلام کے تصویر ملت کی بات کرتے ہیں:

اسلام ترا دلیں ہے تو مصطفوی ہے

اٹھارہویں صدی کی عالمی سیاست کے ناظر میں برطانیہ اور فرانس کی باہمی کشمکش کو دیکھتے ہوئے ٹیپو سلطان نے بھی پولین سے رابطہ قائم کیا تھا کیونکہ وطنی قومیت کے سبب یہ دونوں ممالک ”رقیب“ بننے ہوئے تھے۔ یہ رقبت اکیسویں صدی میں یورپی یونین کی شکل میں ”رفاقت“ بن چکی ہے۔ اہل مغرب کا وطنی تصور قومیت بے محابا پھیلاو (Proliferation) کا شکار ہو چکا ہے۔ ایسے معروضی حالات میں مسلم دنیا کو بھی ”وحدت“ کا حامل ہونا پڑے گا۔ اور آئی سی کے پلیٹ فارم پر جب مسلم ممالک اکٹھے ہوتے ہیں تو ان کے انداز و اطوار اس قسم کے ہوتے ہیں جیسے گول دائرے میں پچاس ساٹھ اشخاص کھڑے ہوں اور ان کی پیٹھیں دائرے کے ”مرکز“ کی جانب ہوں اور چہرے اپنے اپنے رخ پر۔

خیال رہے، ریاست میسور اور طالبان کے افغانستان میں حریت انگیز مہماں شت پائی جاتی ہے۔ سلطان فتح علی ٹیپو کی مانند ملا عمر نے ہی ”مزاحمت“ کی جرات کی ہے، باقی مسلم دنیا تماثلی بنی رہی۔ ٹیپو کی شہادت کے بعد انگریزوں نے اعلان کیا تھا کہ حیدر علی اور ٹیپو غاصب تھے، ان کے ”ظلم“ کا خاتمه کر دیا گیا ہے۔ ایسا ہی خاتمه طالبان کے

افغانستان میں کیا گیا ہے۔ ٹپو اور ملائم دونوں کی سفارت کاری ناکام رہی۔

اکیسویں صدی میں ہماری پالیسیاں اور سوچ اخبار ہویں صدی والی ہیں۔ اخبار ہویں صدی میں، تیر ہویں چودھویں صدی والی تھیں۔ فکری اجتہاد کا دروازہ بند ہونے کی وجہ سے دوسو سال (۱۹۰۱ء-۱۹۰۶ء) کے عرصے میں مسلم دنیا کا مراحتی گروہ اہل مغرب کو تکست نہیں دے سکا۔

اگر آج ہم زمانے کے ساتھ نہ چلے تو عبرت ناک انجام سے دوچار ہوں گے۔ ایسے مکمل انجام سے بچاؤ کے لیے ہی اقبال نے ”افکارتازہ“ پر زور دیا ہے کہ کوئی بھی نظام یا فکر آخ کار Point of saturation پر پہنچ کر بے بس ہو جاتی ہے۔ مسلمانوں کی زبوب حالی دیکھ کر اندازہ ہوتا ہے کہ اسلامی نظام اور فکر اس نقطہ پہنچ چکے ہیں۔ اگر یہ بات تسلیم کر لی جائے تو اسلامی نظریہ ناقص، محدود اور قوتی معلوم ہوتا ہے جبکہ حقیقت اس کے بر عکس ہے۔ اسلامی نظریے کی بنیاد الہیاتی ہے۔ اس نظریے کا دعویٰ ہے کہ یہ وقتی اور مقامی نہیں ہے بلکہ آفاقی اور ہر زمانے پر محیط ہے۔ اسلامی نظریہ اپنی حقیقی صورت میں کبھی Point of saturation سے دوچار نہیں ہو سکتا لیکن مسئلہ یہ ہے کہ مسلمانوں نے اس کی حقیقی صورت قائم نہیں رہنے دی۔ فکر اقبال ہمیں اسلامی نظریے کی حقیقی صورت سے روشناس کرتی ہے۔ اسلامی نظریے میں موجود ”اجتہاد“ کا غرض مسلسل نمو اور تازگی کا باعث بنتا ہے جس سے Point of saturation کبھی قریب بھی نہیں پہنچتا۔ اقبال کے اشعار اور ان کا چھٹا خط بصراحت سے اجتہاد کی اہمیت کو واضح کرتے ہیں۔ اس عالم گیریت کے عہد میں بھی اسلام کے آفاقی اور عالمی پروگرام کے باوجود، مسلم دنیا اجتہاد سے محترز ہونے کے باعث ”مقامیت“ کے گرد گھوم رہی ہے۔ ہمیں کوئی نیا سو شل آرڈر بنانے کی ضرورت نہیں ہے بلکہ صرف اتنا کرنا ہے کہ عصر حاضر اور اس کے مسائل کو جرات مندی سے address کریں۔ صرف اس عمل سے ہی اجتہاد کے شجر پرنی کو نپیں پھوٹ نکلیں گی اور اسلامی نظریے کا یہ غصہ اپنے ثمرات سے لدا پھدا اپوری دنیا اور عالم انسانیت کو دعوت عیش دے گا۔

بقول اقبال:

مشرق سے ہو بے زارہ مغرب سے خذر کر نظرت کا اشارہ ہے کہ ہر شب کو سحر کر
 آج صورت احوال یہ ہے کہ ہم نظرت کے اشارے سمجھنے سے قاصر ہیں اور سحر کوش کرنے پر تلے ہوئے ہیں۔
 اسلامی نظریے کی آبیاری کے بجائے اس کی ”جزوں“ پر ہاتھ ڈال رہے ہیں۔ مسلم دنیا کا مقتندر طبقہ خود کو قانون سے بالاتر سمجھتا ہے۔ پاکستان کی مثال سامنے ہے۔ آئین کی بالادتی کے نئے طریقے ڈھونڈنے کے بجائے آئین کو گھر کی لوئڈی بنالیا گیا ہے حالانکہ اسلامی نظریے کے بنیادی، اصل اور قطبی اصولوں میں سے ایک اصول ”قانون کی بالادتی“ ہے:
 تھا جو ناخوب، بتدریج وہی خوب ہوا کہ غالباً میں بدلتا ہے قوموں کا خمیر
 ”نظریہ ضرورت“ کا تسلسل سے وارد ہو کر ”اصول“ بن جانا ظاہر کرتا ہے کہ ناخوب، خوب ہو چکا ہے۔ قوم

واقعہ غلام ہے، اس کا نئیں بدلتا چکا ہے۔ شیر کی طرح آزاد زندگی کی زار نے والا ٹپو سلطان شہید تھا کہ آزاد ہونے کے ناطے اسلامی نظریے کو اچھی طرح جانے کے سبب خود کو ”شہری“ کہلوانے پر فخر محسوس کرتا تھا۔ اس کے نام کے سات ”سلطان“ کوئی ایسا لقب نہیں تھا جو اس نے بعد میں اختیار کیا ہو، بلکہ یہ اس کے نام کا ایک حصہ تھا۔ محققین کے مطابق ٹپو سلطان نے بعض دستاویزات پر ”شہری ٹپو“ کے نام سے دستخط کیے تھے۔

ٹپو کی حریت پسندی اور فراقبال کی اجتہادی جہت اپنے تسلسل کے ضمن میں ہم سے چند سوالات کرتے ہیں:

- ۱۔ کیا مسلمان حقیقتاً آزاد ہیں؟
 - ۲۔ کیا مسلم حکمران ”شہری“ کہلوانا پسند کرتے ہیں اور قانون کے تابع ہیں؟
 - ۳۔ کیا قومی جذبے کے ساتھ ساتھ ملی جذبے بھی پروان چڑھ رہا ہے؟
 - ۴۔ کیا اجتہاد کا دھار اسلامی نظریے کی آب یاری کر رہا ہے؟
- اگر نہیں تو ہمیں نہایت سرگرمی سے فکری اور علمی دونوں حماؤں پر کام شروع کر دینا چاہیے۔ اگر اب بھی ہم نے سستی، کاہلی و کھائی اور جمود کا شکار رہے تو نشان عبرت بن جائیں گے۔

”دینی مدارس کی مثالی خدمات“

مدیر ”الشريعة“ مولانا زاہد الراشدی

کے ”الشريعة“، ”وصاف“ اور دیگر جرائد میں شائع ہونے والے مضامین کا ایک انتخاب

○ عنوانات ○

- سر سید احمد خان اور ولی اللہی تحریک
- علماء دین بند سر سید اور سائنسی علوم
- دینی مدارس اور بنیاد پرستی
- محراب و منبر کے وارث اور محنت و مزدوری
- دینی مدارس، کمپیوٹر اور انٹرنیٹ
- مغربی معاشرہ میں دینی تعلیم
- نظام تعلیم میں اصلاح احوال کی ضرورت
- بچیوں کی تعلیم اور نصاب تعلیم

ناشر: مکہ کتاب گھر، الکریم مارکیٹ، اردو بازار، لاہور